

There are no translations available.

Мухтарам металлургҳо!

Бо истифода аз фурсати муносиб Шуморо ба Рӯзи касбиатон табрику муборакбод намуда, ба ҳар яки Шумо тансихативу хотирчамъй ва бурдборихоро дар фаъолияти хамарӯза таманно дорам.

Лозим ба кайд аст, ки баъди ба даст овардани Истиклолияти давлатӣ ва Ваҳдати миллӣ, ки мукаддастарин дастовардҳо барои тоҷикистониён махсуб меёбад рушди тамоми соҳаҳо, бахусус соҳаи саноати металлургия дар кишварамон таъмин гардида истодааст ва имрӯзо фаъолият намудани дахҳо корхонаҳои азими саноатӣ ва якҷанд корхонаҳои металлургӣ аз он дастовардҳо дарак медихад. Давоми солҳои охир бо ташаббуси Ҳукумати Ҷумҳурии Тоҷикистон ва ҷалби сармояи дохилию хориҷӣ дар мамлакат рушди соҳаи саноати металлургӣ таъмин гардида, корхонаҳои нав ба кор дароварда шуд, ки дар ин замина истихроҷ ва коркарди маъдан то ба ҳадди нисбатан расид ва ин иқдом дар рушди иқтисоди миллӣ ва таъсиси ҳазорҳо ҷойҳои нави корӣ натиҷаи дилхоҳ ба бор овард. Хусусан дар шаҳри ноҳияҳои вилояти Сугд ин раванд вусъати бештар пайдо кардааст.

Дар шаҳри Истиклол низ ба хоҳири рушди иқтисоди саноати кишвар бо дастгирии Асосгузори сулҳу ваҳдати миллӣ-Пешвои миллат мухтарам Эмомалӣ Раҳмон корхонаҳои азими металлургӣ бунёд ёфт ва дар ин замина барои раванди беҳдошти молиявии мамлакат ва рушди соҳаи саноати шаҳр корхонаҳои маъмур мусоидат намуда истодааст.

Моҳи ноябри соли гузашта дар арафаи таҷлили ҷашни 25-умин солгарди Иҷлосияи тақдирсоз сафари қорӣ Пешвои миллат мухтарам Эмомалӣ Раҳмон ба шаҳри Истиклол баргузор гардида буд ва дар ин таҷрифашон Сарвари маҳбуби кишвар дар баистифодадихии корхонаҳои азими металлургӣ ширкат варзиданд. Ва дар рафти суҳбатҳоиашон бо фаъолони шаҳр ҷунин кайд карданд, ки “Бунёди корхонаҳои металлургии Минтақаи саноати Тоҷикистону Хитой дар шаҳри Истиклол, ки боз як қадами ҷиддӣ ба сӯи саноатикунонии мамлакат ба ҳисоб меравад, бо иқтисоди истеҳсолии 50 ҳазор тонна металл сурб дар як сол идомаи раванди бунёдкориву созандагӣ дар кишвари соҳибистиклоламон буда, нақши ин коргоҳи бузурги истеҳсоли дар рушди соҳаи саноати миллӣ, афзудани иқтисоди истеҳсолии мамлакат, даромади бучет, ҷойҳои нави корӣ ва беҳбудии ҳаёти иҷтимоӣ, бахусус, рӯзгори сокинони шаҳр ва вилоят муассир хоҳад буд.”

Кайд кардан зарур аст, ки дар ин корхонаи азим истехсоли метали сурб ба роҳ монда мешавад, ки дар давраи таърихи Тоҷикистони соҳибистиклол бори аввал махсуб меёбад ва аз ҷониби Пешвои миллат рафти огози расмӣ корхона ба якумин сабакаи метали сурб, тамгаи №1 гузошта шуд.

Тавре дар боло кайд намудам, яке аз мақсадҳои асосӣ ташкили корхонаи маъмурӣ ин таъмини мутахассисони маҳаллӣ ба ҷойи кор мебошад. Дар рафти сохтмони ин корхона зиёда аз 500 нафар сокинон бо ҷойи кор ва маоши хуб таъмин гаштанд ва айни замон дар ин корхона зиёда аз 300 нафар мутахассисони маҳаллӣ бо ҷойи кор таъмин гардида, маоши миёнаи онон аз 800 то 1500 сомони ро дар бар мегирад.

Дар мавриди мусоидати корхона ба рушди шаҳр ҳаминро кайд карданам, ки бо дастгирии молиявии корхона, сараввал ду адад пойгоҳи обкашии пуриктидор, ки дар баробари талаботи минтақа, инчунин эҳтиёҷоти сокинони шаҳри Истиклолро бо оби нӯшокӣ қонеъ менамоянд, сохта шудаанд. Ҳамчунин дар маъсалаи таъмири роҳҳо ва бунёди иншоотҳои дигар корхона тавонистааст кӯмаки хешро расонад. Ин равандро дар оянда низ бояд идома ёбад.

Ҳамзамон маъсалаи асосӣ ин пурра ба кор андохтани иктидорҳои корхона махсуб меёбад ва бояд маъмурияти корхона дар истифода бо малакаи касбии хеш барои ба фаъолияти ҳамаҷониба оғоз кардани корхона аз тамоми имконоти истифода намоянд. Зеро ба фаъолияти пурра гузаштани корхонаи металлургӣ барои беҳтар гардидани иктидори саноати металлургияи кишвар ва рушди соҳаҳои муҳталифи хоҷагии ҳалки шаҳр мусоидат менамояд.

Бори дигар, Шумо мутахассисон-металлургҳоро ба Рӯзи касбият табрик намуда, бароятон бахту иқболи нек ва рӯзгори ободро таманно дорам.